

ஜனவரி - 01

TNPSC துளிகள்

- ❖ கோவிட் - 19 தடுப்பூசியின் முதல் தவணையை அனைவருக்கும் வழங்கிய முதல் இந்திய மாநிலமாக தெலுங்கானா மாநிலம் மாறியுள்ளது.
- ❖ மோட்டார் சைக்கிள் மற்றும் ஸ்கூட்டர் போன்றவற்றை உபயோகிப்பவர்களுக்கு ஒரு லிட்டர் பெட்ரோலுக்கு 25 ரூபாய் விலைக் குறைப்பு என்ற ஒரு சலுகையை வழங்க ஜார்க்கண்ட் மாநில அரசு முடிவு செய்துள்ளது.

தமிழ்நாடு செய்திகள்

சாகித்திய அகாடமி விருது - தமிழ்



- ❖ அம்பை என்பவருக்கு இந்த ஆண்டிற்கான சாகித்திய அகாடமி விருதானது வழங்கப்பட்டுள்ளது.
- ❖ இந்த விருதானது 'சிவப்புக் கழுத்துடன் ஒரு பச்சைப் பறவை' என்ற இவருடைய ஒரு சிறுகதைத் தொகுப்பிற்கு வேண்டி வழங்கப்பட்டுள்ளது.
- ❖ இந்த விருதினைப் பெறும் 4வது தமிழ் பெண் எழுத்தாளர் அம்பை ஆவார்.
- ❖ இவருடைய இயற்பெயர் சி.எஸ். லக்ஷ்மி என்பதாகும்.
- ❖ தமிழ் எழுத்தாளர் மு. முருகேஷ், தனது சிறுகதைகளுக்காக பால சாகித்திய புரஸ்கார் என்ற விருதினைப் பெற்றார்.
- ❖ அந்தப் புத்தகத்தின் பெயர் 'அம்மாவுக்கு மகள் சொன்ன உலகின் முதல் கதை' என்பது ஆகும்.

பெண்களுக்கான புதிய வரைவுக் கொள்கை 2021

- ❖ தமிழக அரசானது 2021 ஆம் ஆண்டு டிசம்பர் 29 அன்று பெண்களுக்கான புதிய வரைவுக் கொள்கையினை (2021) வெளியிட்டுள்ளது.
- ❖ இந்தக் கொள்கையானது 5 ஆண்டுகளுக்கு மேல் நடைமுறைப் படுத்தப்படும்.
- ❖ இந்தப் புதியக் கொள்கையானது பள்ளி மற்றும் கல்லூரிப் பெண்களுக்கு தற்காப்புக் கலைகள் குறித்த பயிற்சிகளை அளித்திட எண்ணுகின்றது

- ❖ இது MGNREGS திட்டத்தின் கீழ் ஒற்றைத் தலைமையின் கீழ் உள்ள குடும்பங்கள் மற்றும் பெண்கள் தலைமையின் கீழ் உள்ள அனைத்துக் குடும்பங்களுக்கும் மேலும் 50 வேலை நாட்கள் வழங்குவது குறித்து தெரிவிக்கிறது.
- ❖ இதன் படி பதிவு செய்யப்பட்ட கட்சிகளில் 33.3% இடஒதுக்கீடும் பெண்களுக்கு வழங்கப் படும்.
- ❖ 19 வயது வரையிலான இளம் பருவப் பெண்களுக்கு குறிப்பாக கல்வியில் பின்தங்கியப் பிரிவிற்குப் பயனளிப்பதற்காக வேண்டி கஸ்தூரிபாய் காந்தி பாலிகா வித்யாலயா என்ற திட்டமானது விரிவுபடுத்தப்படும்.
- ❖ இந்த நடவடிக்கை அவர்கள் தங்கள் பள்ளிக் கல்வியை முடிப்பதில் உதவி வழங்கும்.
- ❖ ஒவ்வொரு ஆண்டும் சமூகத்தின் பின்தங்கியப் பிரிவுகளிலிருந்தும், குறிப்பாக STEM என்ற துறைகளில் இருந்தும் குறைந்தது 1000 பெண் மாணவ ஆராய்ச்சியாளர்களுக்கு ஆதரவு அளிப்பதையும் இந்தக் கொள்கை நோக்கமாகக் கெண்டுள்ளது.

தேசியச் செய்திகள்

இந்தியாவில் வங்கிகளின் போக்கு மற்றும் முன்னேற்றம்

- ❖ இந்த அறிக்கையானது சமீபத்தில் இந்திய ரிசர்வ் வங்கியினால் வெளியிடப்பட்டது.
- ❖ 2020 ஆம் ஆண்டு மார்ச் மாத இறுதியில் 8.2% ஆக இருந்த பட்டியலிடப்பட்ட வணிக வங்கிகளின் மொத்த வாராக் கடன் விகிதமானது 2021 ஆம் ஆண்டு மார்ச் மாத இறுதியில் 7.3% ஆக இருந்ததாக இந்த அறிக்கை கூறுகிறது.
- ❖ இது 2021 ஆம் ஆண்டு செப்டம்பர் மாத இறுதியில் மேலும் 6.9% ஆக குறைந்தது.
- ❖ 2020 ஆம் ஆண்டு மார்ச் மாத இறுதியில் 14.8% ஆக இருந்த பட்டியலிடப்பட்ட வணிக வங்கிகளின் மூலதனம் மற்றும் இடர் உண்டாக்கும் சொத்துக்களின் விகிதம் 16.3% ஆக உயர்ந்துள்ளது.

ஜம்மு மற்றும் காஷ்மீர் வீட்டு மனைகள் - இனி எவரும் வாங்கலாம்



- ❖ முதலாவது ஜம்மு மற்றும் காஷ்மீர் வீட்டு மனை மாநாடானது சமீபத்தில் ஜம்முவில் நடத்தப் பட்டது.
- ❖ அங்கு உள்ளூர் வீட்டு மனைகளை 'இரண்டாம் நிலை வீடுகள் மற்றும் கோடைக் கால இல்லங்கள்' என்ற வகையில் நாட்டின் அனைத்து குடிமகன்களும் வாங்கும் வகையில் வழி செய்வதற்கு மத்திய அரசும் ஜம்மு மற்றும் காஷ்மீர் ஒன்றியப் பிரதேச அரசும் முடிவு செய்துள்ளன.
- ❖ மிகப்பெரிய அளவில் வீட்டு மனை விற்பனை நிறுவனங்களின் முதலீடுகளை அங்கு ஈர்ப்பதற்காக வேண்டி இந்த நடவடிக்கை மேற்கொள்ளப்படுகிறது.

- ❖ புதிதாக அறிமுகப்படுத்தப்பட்ட ஜம்மு மற்றும் காஷ்மீர் மேம்பாட்டுச் சட்டத்தின் கீழ் 'மாநிலத்தின் நிரந்தரக் குடியிருப்பாளர்' எனும் பிரிவானது 'தவிர்க்கப்பட்டு', ஜம்மு மற்றும் காஷ்மீரைச் சேராத முதலீட்டாளர்களும் இந்த ஒன்றியப் பிரதேசத்தில் முதலீடு செய்வதற்கு வழிவகுக்கப் பட்டிருக்கிறது.
- ❖ இதன் விளைவாக, இந்தியாவின் எந்தவொரு குடிமகனும் ஜம்மு மற்றும் காஷ்மீரில் விவசாயம் சாரா நிலத்தினை வாங்க இயலும்.

கடும் குளிரான வானிலைக்கான ஆடை அமைப்பு



- ❖ பாதுகாப்பு ஆராய்ச்சி மற்றும் மேம்பாட்டு அமைப்பானது உள்நாட்டிலேயே உருவாக்கப்பட்ட கடும் குளிரான வானிலையையும் தாங்கக் கூடிய ஆடை வடிவமைப்புத் தொழில்நுட்பத்தினை சில இந்திய நிறுவனங்களிடம் ஒப்படைத்து உள்ளது.
- ❖ இந்த ஆடை வடிவமைப்புத் தொழில்நுட்பமானது அதிக உயரத்தில் மேற்கொள்ளப் படும் போர் நடவடிக்கைகளில் நிலவும் வெவ்வேறு பருவநிலைகளிலும் பயன்படுத்தக் கூடிய, பனிச்சூழலுக்கு ஏற்ப வடிவமைக்கப்பட்ட, 3 அடுக்கிலான தொழில்நுட்ப ஆடை ஆகும்.
- ❖ இந்திய இராணுவமானது சமீபகாலம் வரையில், உயர்நிலை பகுதிகளில் பணியாற்றி வரும் படைப் பிரிவினருக்காக வேண்டி பல்வேறு சிறப்பு ஆடைகள், மலையேறுதல் உபகரணங்கள் மற்றும் கடும் குளிரைத் தாங்கக் கூடிய பல்வேறு வகை ஆடைகள் ஆகியவற்றை இறக்குமதி செய்து வருகிறது.
- ❖ பனிப்பாறைகள் மற்றும் இமாலயச் சிகரங்களில் இந்திய இராணுவம் மேற்கொள்ளும் நீடித்த நடவடிக்கைகளுக்காக மேற்கொள்ளப் படும் இந்த கடும் குளிரை தாங்கக் கூடிய வகையிலான ஆடைத் தொழில்நுட்பம் என்பது ஒரு சாத்தியமிக்க இறக்குமதி மாற்றாகத் திகழும்.

சர்வதேசச் செய்திகள்

BRICS வங்கி

- ❖ BRICS புதிய மேம்பாட்டு வங்கியானது எகிப்து நாட்டினை தனது புதிய உறுப்பினராக சேர்ப்பதாக அறிவித்துள்ளது.
- ❖ வங்காளதேசம், ஜக்கிய அரபு அமீரகம் மற்றும் உருகுவே ஆகியவற்றையடுத்து புதிய

மேம்பாட்டு வங்கியில் சேர்க்கப்படும் 4வது புதிய உறுப்பினர் எகிப்து ஆகும்.

- ❖ இதில் எகிப்து நாடு சேர்க்கப்பட்ட ஒரு நடவடிக்கையானது BRICS அமைப்பு வங்கியின் உலகளாவிய விரிவாக்கத்தை மேலும் விரிவாக்கியுள்ளது.



சிபிர்

- ❖ ரஷ்ய நாடானது சிபிர் எனப்படும் அணுசக்தியினால் இயங்கக்கூடிய பனிக்கட்டிகளை உடைக்கும் ஒரு புதிய கப்பலை வெளியிட்டுள்ளது.
- ❖ ஆர்க்டிக் வழியாக ஆண்டு முழுவதும் கப்பல் போக்குவரத்து இயங்கச் செய்வதற்காக வேண்டி வடக்குக் கடல் பாதையை ஏதுவானதாக வைப்பதற்கான முக்கிய பனிக்கட்டி உடைப்பு கப்பல்கள் என்ற ஒரு பிரிவில் இந்தக் கப்பல் சேர்க்கப்பட்டதன் மூலம் இந்தியக் கப்பல்களின் அதிகப் படியான இயக்கத்திற்கு இது வழிவகை செய்யும்.


யூரோபோல்



- ❖ யூரோபோல் என்ற அமைப்பில் இணைந்த ஐரோப்பியம் சாராத 10வது நாடாக தென் கொரியா மாறியுள்ளது.

- ❖ 27 ஐரோப்பிய ஒன்றிய நாடுகளால் ஒரு மனதாக அங்கீகரிக்கப்பட்ட ஒரு ஒப்பந்தத்தில் கையெழுத்திட்டதன் மூலம் தென்கொரியாவின் தேசியக் காவல்துறை முகமை இந்த யூரோபோல் அமைப்புடன் இணைந்தது.
- ❖ இந்த ஒப்பந்தத்தின் கீழ், இந்த நாட்டின் காவல்துறையானது தற்போது யூரோபோல் அமைப்பின் உறுப்பினர் நாடுகளுடன் குற்றவியல் பற்றிய தகவல்களைப் பரிமாறிக் கொள்ளவும் ஒன்றுடன் ஒன்று ஒத்துழைப்புடன் பணியாற்றவும் இயலும்.

SOLAW 2021



- ❖ ஐக்கிய நாடுகளின் உணவு மற்றும் வேளாண் அமைப்பானது உணவு மற்றும் வேளாண்மைக்கான 'உலகின் நிலம் மற்றும் நீர் வளங்களின் நிலை - உடைபடும் நிலையில் இருக்கும் முறைமை குறித்த தொகுப்பு அறிக்கை (2021)' என்ற ஒரு அறிக்கையினை வெளிட்டது.
- ❖ இந்த அறிக்கையானது, 2050 ஆம் ஆண்டுக்குள் உலக மக்கள்தொகை 10 பில்லியனை எட்டும் என எதிர்பார்க்கப்படும் நிலையில் இந்த மக்கள்தொகைக்கு உணவளிப்பதில் புவியின் மண், நிலம் மற்றும் நீர்வளங்களின் மோசமான நிலையினையும் அது முன் வைக்கும் சவால்களையும் எடுத்துரைக்கிறது.
- ❖ SOLAW 2021 என்ற அறிக்கையின் மையக் கருப்பொருள் 'உடைபடும் நிலையில் உள்ள முறைமைகள்' (Systems at breaking point) என்பதாகும்.
- ❖ தற்போதைய நிலை:
 - நிலம், மண் மற்றும் நீர் ஆகியவற்றின் மீது ஒன்றோடொன்று இணைக்கப்பட்ட அமைப்புகள் அதன் அதிகபட்ச வரம்பு வரை நீட்டிக்கப்பட்டுள்ளன.
 - தீவிர வேளாண்மையின் தற்போதைய வடிவங்கள் நிலையானதாக இல்லை.
 - வேளாண் முறைகள் ஓரவஞ்சனைப் படுத்தப்படுகின்றன.

பொருளாதாரச் செய்திகள்

PoS இயந்திரப் பயன்பாட்டில் 2வது மிகப்பெரிய வங்கி - ஆக்சிஸ் வங்கி

- ❖ இந்த ஆண்டில் 2 லட்சத்திற்கும் அதிகமான அளவில் பண அட்டையினைத் தேய்க்கும் இயந்திரங்களை நிறுவியதன் மூலம் நாட்டின் 2வது மிகப்பெரிய வணிகம் செய்யும்

வங்கியாக ஆக்சிஸ் வங்கி மாறியுள்ளது.

- ❖ இது ஆக்சிஸ் வங்கியின் 'ஆக்சிஸ் ஒன்' எனும் உத்தியின் ஓர் அங்கமாகும்.
- ❖ இந்த உத்தியில், வாடிக்கையாளர்களுக்கு சில தனிப்பட்டச் சேவைகளை வழங்கச் செய்வதற்குப் பதிலாக தனது முழு அளவிலான சேவையையும் வழங்குவதன் மூலம் இந்த வங்கி வாடிக்கையாளர்களை சிறந்த முறையில் அணுகுகிறது.
- ❖ இதில் HDFC வங்கி முதலிடத்திலும், ஆக்சிஸ் வங்கியினை அடுத்து SBI மற்றும் ICICI போன்ற வங்கிகளும் உள்ளன.



மாநிலச் செய்திகள்

நாகாலாந்து - கலகம் நிறைந்த பகுதி



- ❖ மத்திய அரசானது ஆயுதப் படைகள் சிறப்பு அதிகாரங்கள் என்ற சட்டத்தின் கீழ், முழு நாகாலாந்து மாநிலத்தினையும் மேலும் 6 மாதங்களுக்கு கலகம் நிறைந்த பகுதியாக அறிவித்தது.
- ❖ இந்த அறிவிப்பானது 2021 ஆம் ஆண்டு டிசம்பர் 30 முதல் நடைமுறைக்கு வரும்.
- ❖ மேலும் அந்த மாநிலத்தின் நிலைமையினைக் கலகம் நிறைந்த மற்றும் ஆபத்தான

பகுதி எனவும் மத்திய அரசு கூறியுள்ளது.

- ❖ நாகாலாந்திலிருந்து, சர்ச்சை மிக்க ஆயுதப் படைகள் சிறப்பு அதிகாரச் சட்டத்தினை திரும்பப் பெறுவதற்கான சாத்தியக் கூறுகளை ஆய்வு செய்வதற்காக என்று நிறுவப் பட்ட ஒரு உயர்மட்டக் குழுவினை மத்திய அரசு நிறுவியதையடுத்த ஒரு சில நாட்களில் இந்த முடிவானது மேற்கொள்ளப் பட்டுள்ளது.

பிரபலமானவர்கள், விருதுகள், மற்றும் நிகழ்வுகள்

ராம்நாத் கோயங்கா விருது



The image shows a promotional graphic for the Ramnath Goenka Excellence in Journalism Awards. It features the TVS logo, the Ramnath Goenka Memorial Foundation logo, and the Indian Express Group logo. The text reads: "INDIA'S MOST PRESTIGIOUS AND COVETED JOURNALISM AWARDS", "WINNERS 2019", "CATEGORY: UNCOVERING INDIA INVISIBLE". A portrait of Tridip K Mandal is shown with the text "Broadcast", "TRIDIP K MANDAL", and "THEQUINT.COM". The corporate partner Radico is also mentioned.

- ❖ மேற்கு வங்கத்தின் தி இந்து என்ற பத்திரிக்கையின் நிருபர் சிவ சஹாய் சிங், இந்தியாவின் 'புலனாகாதப் பகுதிகளை வெளிக் கொணர்தல்' என்ற பிரிவில் ராம்நாத் கோயங்கா என்ற ஒரு விருதினை வென்றார்.
- ❖ இந்த விருதானது 2019 ஆம் ஆண்டில் இவர் எழுதிய "Death by Digital Exclusion" என்ற ஒரு கதைக்காக வழங்கப்பட்டது.
- ❖ பொது விநியோக முறையின் நன்மைகளைப் பெறுவதற்கான விளிம்பு நிலையில் வாழும் நலிவடைந்த மக்கள் மீது ஜார்க்கண்ட் அரசு எவ்வாறு டிஜிட்டல் மயமாக்கலை புகுத்தியது என இக்கதை வெளிப் படுத்தியது.
- ❖ தி குயின்ட் என்ற இணைய இதழின் திரிதிப் K. மண்டல், இதே பிரிவின் கீழ் ஒளிபரப்பு ஊடக வெற்றியாளர் என்ற விருதினைப் பெற்றார்.

விளையாட்டுச் செய்திகள்

துபாய் குளோப் சாக்கர் விருதுகள்

- ❖ 12வது துபாய் குளோப் சாக்கர் (கால்பந்து) விருது என்ற ஒரு விழாவானது புர்ஜ் கலிஃபாவில் நடைபெற்றது.



- ❖ இராபர்ட் லெவாண்டெளஸ்கி, இந்த ஆண்டிற்கான கோல் அடிக்கும் ஒரு சிறந்த வீரர் மற்றும் ரசிகர்களின் மனம் கவர்ந்த வீரர் என்ற மாரடோனா விருதுகளை வென்றார்.

Fans' Player of the Year: Robert Lewandowski
Men's Player of the Year: Kylian Mbapp
Maradona Award: Robert Lewandowski
Top best scorer of all time: Cristiano Ronaldo
Women's Player of the Year: Alexia Putellas (Barcelona)
Men's Club of the Year: Chelsea
Women's Club of the Year: Barcelona
Defender of the Year: Leonardo Bonucci (Juventus/Italy)
Goalkeeper of the Year: Gianluigi Donnarumma (PSG/Italy)
Coach of the Year: Roberto Mancini
National Team of the Year: Italy
Agent of the Year: Federico Pastorello
Sports Director of the Year: Txiki Begiristain (Manchester City)
Esports Player of the Year: Musaed Al-Dossary "Msdossary7"
Player Career Award: Ronaldinho
Best Youth Academy in Africa: ZED FC
Special Innovation Award: Serie A

